



سوال

(36) خطبہ جمعہ وغیرہ میں واسطے سمجھانے عربی نہ جلنے والوں الخ

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین و مقتیان شرع متین اس امر میں کہ خطبہ جمعہ وغیرہ میں واسطے سمجھانے عربی نہ جلنے والوں کے خطبہ عربی کا اردو پنجابی یا فارسی میں حسب حاجت ترجمہ کرنا جائز ہے یا نہیں؟

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

اقوال وباللہ احوال ماہران شریعت پر مخفی نہیں کہ خطبہ لغت عربیہ میں وعظ و نصیحت کو کہتے ہیں جیسا کہ عبارات کتب لغت سے ظاہر ہے۔

الخطب والخطابۃ والتخاطب المرابحة فی الکلام ومنہ الخطبۃ والخطبۃ لکن تختص بالموعظ والخطبۃ للطلب المرأة انتھی مافی مفردات القرآن للامام راغب بن الحسین مختصر الخطبۃ بالضم: کلام کہ درستائش خداوند نعت نبی ﷺ و موعظت خلق باشد و نشر مسیح انتھی مافی فتی الارب الوعظ والموعظۃ هو مقترن بتحویف وقال الخلیل وهو التذکر بالخیار فیما یرق بہ القلب قال اللہ عزوجل یعظکم لعلکم تتذکرون وقال قد جاتکم موعظۃ من ربکم الی اخر مافی مفردات القرآن۔

پس یہ بات ثابت ہوئی کہ خطبہ وعظ کو کہتے ہیں اور غرض و غایت درس و وعظ قرآن مجید و حدیث شریف سے یہ ہے کہ سامعین وعظ سن کر اس سے پسند پذیر و عبرت گیر ہوں اور مطلب و معنی آیت و ما ازلنا علیک الكتاب الا لتبیین لهم الذی اختلفوا فیہ ومعنی آیت و ازلنا الیک لتخرج الناس من الظلمات الی النور وغیرہا کے اسی پر دل ہیں کہ سامعین وغیر عربی دان کو بدوں سمجھانے معنی اور واقف کرانے اس کے عبارت درس و وعظ سے کچھ حاصل نہیں اسی لحاظ سے خدائے تعالیٰ نے فرمایا و ما ارسلنا من رسول الا بلسان قومہ لیبیین لهم الایۃ و بیان مستلزم تفہیم و تفہیم کو بے اور بغیر قصد تفہیم و تفہیم کے درس و وعظ معری عن المقصود ہوگا۔ کما لا یخفی علی المتامل اما بالنسبۃ الی عامۃ الخلق فہو انہ تعالیٰ ذکرانہ ما بعث رسولاً الی قومہ الا بلسان اولئک القوم فانہ متی کان الامر کذلک کان ففہم لاسرار تک الشریعۃ و وقفہم علی حقائقھا اسئل و عن الغلط والخطا بعد انتھی مافی التفسیر الکبیر مختصر قولہ لیبیین لهم ما امروا بہ فیتلقونہ منہ یسر و سرعۃ انتھی مافی التفسیر ابی السعود (الی ان) ثم یتقلوہ و یتزعموہ لغیر ہم انتھی مافی البیضاوی اور فرمایا سورہ نحل میں ان اللہ یامر بالعدل والاحسان و ابتاء ذی القربی و یحیی عن الفیثام والمنکر والبغی یعظکم لعلکم تتذکرون قولہ لعلکم تتذکرون لیس المراد منہ التذکر والتمنی فان ذلک محال علی اللہ تعالیٰ فوجب ان یشون معناه ان اللہ تعالیٰ یعظکم لارواۃ ان تتذکرو اطاعۃ انتھی مافی التفسیر الکبیر لعلکم تتذکرون طلباً لان تتعظوا بذلک انتھی مافی التفسیر ابی السعود۔ پس ان تفاسیر سے صاف ظاہر و واضح ہوا کہ بدوں سمجھنے معنی کے تذکر و تعاطف متعذر و دشوار ہے۔ بنا براس کے ترجمہ وعظ و درس و خطبہ کا غیر عربی دان کے واسطے ضرور چلیے اور وعظ و خطبہ بدوں ترجمہ کے واسطے سامعین وغیر عربی دان کے برائے نام ناکام و غرض تا تمام ہوگا۔ کیوں کہ درس و وعظ خطبہ واسطے تفہیم و تفہیم سامعین کے موضوع و مقرر ہونا ہے کہ سامع بوجہ و سمجھ کر متنبہ ہو جاوے اور براہ راست آ جاوے اسی نظر سے آنحضرت ﷺ

نے خطبہ جمعہ وغیرہ میں فرمایا: **فليبلغ الشاهد الغائب** اور بے سمجھ کیا پہنچا دے گا۔ قاضی بیضاوی نے یہیں لہجہ کے تحت تصریحاً لکھ دیا **يستفتوه ثم يتقلون** ویتزعموہ لغیر ہم محض اس لیے کہ جب تک واعظ وخطیب کا وعظ و بیان سامعین کے مرکوز خاطر نہ ہوگا۔ محض لغو و بیکار ہوگا کیوں کہ جو غرض شارع کی اس خطبہ و وعظ سے تھی، وہ فوت ہوگئی۔ کمالاً متنبی علی المتامل المتفتن اگر کوئی کہے کہ نماز میں بھی قاری کو چاہیے کہ مقتدی کے واسطے ترجمہ قرآن کا کرے تاکہ وہ اس کے معنی سمجھ بوجھ لے۔ تو یہ قیاس مع الفارق ہے کیوں کہ قرآن کا پڑھنا امام و مقتدی دونوں پر نماز میں واجب ہے۔ حسب ارشاد خداوند کریم کے **فافرئوا نواتین من القرآن** پس امر و جوبی صیغہ فاقروا سے واضح ہو کہ ہر نمازی کو خواہ امام ہو یا مقتدی نظم قرآن کو خاص عربی منظوم کا نام ہے جو بتقل و تواتر ہم تک پہنچا، پڑھنا ضرور دلا بد ہے۔ اور زبان فارسی وغیرہ میں ترجمہ اس کا نماز میں کرے تو منقول خاص متواتر باقی نہ رہے گا، کیوں کہ اس پر اطلاق قرآن کا نہ ہوگا تو خلاف مامور بہ کا لازم ہوگا۔ پس اسی سبب سے ترجمہ قرآن کا نماز میں پڑھنا ممنوع مخلور ہوگا۔ کمالاً متنبی علی ماہری الشریعہ علاوہ ازیں نماز ذکر ہے اور خطبہ تذکیر ذکر اور تذکیر کا حکم ایک کب ہو سکتا ہے احناف کرام نے بھی خطبہ کو زبان عربی منحصر نہ رکھا۔ امام ابوحنیفہ رحمہ اللہ اور صاحبین اس پر متفق ہیں، و بعض حنفیہ نے لکھا ہے کہ صاحبین نے وقت عجز جائز رکھا نہ بلا عجز۔ لیکن قول امام اعظم صاحب کا معتد ہے۔

تتقم لم يقيد الخطبة بخونها بالعربية الكتفاء بما قدم في باب صفة الصلوة من انما غير شرط ولوم القدرة على العربية عنده خلافا لما الا عند شرطها حيث عند العجرائنتي ماني الشامى قوله وشرط عجزه المعتد قوله ای الامام ابی حنفیہ انتھی مانی الطحاوی اور ہر گاہ نص مذکور مساعد ترجمہ کا واسطے غیر عربی دان کے ہوا تو پھر لگے پچھلے سے ہم کو باک نہیں۔ تنک امتہ قد نلت لها ما کسبت و لکم ما کسبتم ولا تسئلون عما کانوا یعملون۔ واللہ اعلم و ہوا لوفی للصواب فلیعتبروا اولوالنہی والاباب۔

سید محمد نذیر حسین... سید عبدالسلام... سید محمد ابوالحسن

هذا الجواب صواب لامرئیه فیہ واما احتجاج المانعین للجواز بانہ لم یقتل الینا عن احد من السلف انه تزعم بلسان الاعاصم فمقتضوا بانہ لا یلزم من عدم النقل عدم الثبوت علی ان مارواه مسلم عن جابر بن سمرہ من انه كانت للنبی ﷺ خطبتان مجلس ینحما یقرأ القرآن ویذکر الناس فی روایة یبظنہم صریح فی الجواز فان اثر الوعظ والتذکیر فی بلاد العجم لا یمكن حصوله الا بالترجمة۔

عبدالقواب

چونکہ خطبہ میں شارع کی طرف سے کوئی تعین کلمات کی وارد نہیں ہوتی بلکہ فقط حد و ثناء بما ہوا بلہ اور تذکیر بالقرآن اور امر بالمعروف و نہی عنکر ہوا ہے اور تذکیر عوام اہل ہند کو بغیر ترجمہ کے ممکن نہیں اس لیے بموجب دلائل فتوے بالا خطبہ میں ترجمہ قرآن کا کرنا اور وعظ کہنا اور امر بالمعروف کرنا زبان ہندی میں جائز ہے۔ فقط حررہ محمد تقی اللہ الصمدی بالرحمۃ والفضل المویذ

خادم شریعت رسول الاداب ابو محمد عبدالقواب

مقصود شارع کا شریعت خطبہ سے صرف ہند و مو عظمت ہی ہے پس جب خطبہ اس مقصود سے خالی ہوگا، تو حقیقت میں وہ خطرہ ہی نہیں یوں ہی برائے نام بطور رسم سمجھا جائے گا، بیشک خطبہ میں وعظ جس زبان میں حاجت پوری کر سکتے ہیں کریں۔ جو لوگ خطبہ میں وعظ زبان عجمی کرنے کے باوجود داعی شہیدہ کے منع کرتے ہیں وہ مقصود خطبہ سمجھنے سے بے خبر ہیں۔ فقط حررہ محمد ابراہیم بن مولوی احمد ساکن جزیرہ حبشان۔ جواب بہت ہی صحیح ہے۔ عبدالرحمن بن عبدالکریم

جواب: ... خطبہ جمعہ کا ہونا کسی اور محل کا مقصود صرف وعظ و تذکیر ہے۔ پس اگر یہ وعظ و تذکیر صرف عربی عبارت سے ہو سکے اور اس کو اکثر خطیبین و حاضرین مجلس سمجھیں تو عربی پر اکتفا کرنا اولیٰ ہے۔ اور اگر اکثر خطیب عربی نہ سمجھیں تو اس کا ترجمہ ہندی میں اور دوسری زبانوں میں جو مخاطب سمجھیں ضروری ہے۔ صحیح مسلم میں جابر بن سمرہ سے روایت ہے۔ كانت للنبي ﷺ خطبتان مجلس ینحما یقرأ القرآن ویذکر الناس نودی نے شرح مسلم میں لکھا ہے۔ فیہ دلیل للشافعی فی انه یشرط للخطبة الوعظ والقرآن جو لوگ ہندیوں میں عربی نہ سمجھتے ہوں، صرف عربی خطبہ کو اکتفا کرنے کو واجب جانتے ہوں اور ترجمہ کرنے کو ناجائز کہتے ہیں، وہ خطبہ کی حقیقت سے ناواقف ہیں۔ اور مقصود شارع سے بے خبر ہیں۔ اس باب میں ایک مفصل اشاعت السنۃ شائع ہوگا۔ اس لیے اس مقام میں زیادہ تفصیل نہیں ہوتی۔ (ابو سعید محمد حسین)

ان الحکم اللہ اگر کوئی شخص اس طور پر خطبہ پڑھے کہ اس میں عبارات عربی مثل آیات قرآنی اور احادیث اور ادعیہ ماثرہ کچھ نہیں ہوں تو یہ صورت جائز نہیں ہے۔ اور اگر ایسا نہ



کرے بلکہ عباراتِ عربیہ کو بھی پڑھے۔ اور اس کے بعد اس کا ترجمہ کر دے تاکہ عوام الناس کو اس سے فائدہ پہنچے یہ صورت جواز کی ہے۔ صحیح مسلم میں ہے کانت للنبی ﷺ خطبتان مجلس ینھما یقرأ القرآن ویذکر الناس۔ جب تک ترجمہ نہیں کیا جائے گا۔ تو عوام الناس کیوں کہ سمجھیں گے اور تذکیر کا اختصاص بھی آنحضرت ﷺ کے ساتھ اس مقام میں کسی دلیل سے ثابت نہیں ہے۔ لہذا کان لکم فی رسول اللہ اسوة حسنة کافی و وافی ہے۔ واللہ اعلم بالصواب۔ حررہ ابو الطیب محمد المدعو بشمس الحق العظیم آبادی عفی عنہ

ابو طیب محمد شمس الحق... محمد اشرف عفی عنہ... ابو عبد اللہ محمد ادریس

شرفیہ

خطبہ جمعہ کا مقصد حاضرین نمازیوں کی زبان میں ان کو اللہ و رسول کی باتیں قرآن پاک و احادیث صحیحہ سے سنانا ہے جس پر یہ حدیث دال ہے۔ عن جابر بن سمرۃ قال کانت للنبی ﷺ خطبتان مجلس ینھما یقرأ القرآن ویذکر الناس رواہ مسلم مشکوٰۃ ص ۲۳ ج ۱۔ اور یہ بدیہی امر ہے کہ تذکیر بلا تفہیم سامعین نہیں ہو سکتی اس لیے جو لوگ عربی زبان سے ناواقف ہیں عربی سے ان کی تفہیم کا حق ادا کرنا ناممکن ہے، جب تک آیات قرآنی کا مطلب خود ان کی زبان میں ان کو نہ سمجھا یا جائے لہذا ایسا خطبہ جس کو سامعین سمجھ ہی نہ سکیں فضول ہے اور خلاف شرع بھی کیوں کہ شارع علیہ السلام کا جو مقصد عظیم ہے وہ فوت ہو جاتا ہے۔ لہذا ایسی زبان میں سمجھانا لازم ہے اور خلاف اس کا باطل۔ ابو سعید شرف الدین دہلوی

(فتاویٰ ثنائیہ جلد اول، ص ۶۲۸)

فتاویٰ علمائے حدیث

جلد 04 ص 84-89

محدث فتویٰ